



अधिकतम 34.3 डिग्री  
न्यूनतम 23.3 डिग्री

# हरिभूमि जीटी रोड भूमि

रोहताक, मंगलवार, 15 जुलाई 2025

- 11 श्रद्धालुओं ने शिवमंदिरों में किया जलामिषेक ...
- 12 गुदगुदी जंक्शन की ओर से 60 पौधे किए ...



## खबर संक्षेप

### सोमनदी से बरामद हुआ 40 वर्षीय व्यक्ति का शव

यमुनानगर। जिले की रणजीत पुर पुलिस चौकी क्षेत्र के गांव बनकट के पास सोमनदी से एक 40 वर्षीय व्यक्ति का शव बरामद हुआ। शव की शिनाख्त न होने पर पुलिस ने शव को कब्जे में लेकर उसे जगाधरी सिविल अस्पताल में रखवा दिया। गांव बनकट के पास सोमनदी में सोमवार सुबह एक व्यक्ति को शव तैरात देखा। उसने इसकी सूचना गांव के अन्य लोगों को दी। गांव वासियों ने इस बारे में पुलिस को सूचित किया। सूचना मिलते ही रणजीत पुर पुलिस चौकी पुलिस मौके पर पहुंची। पुलिस ने गांव वालों की सहायता से शव को पानी से बाहर निकाला। शव पूरी तरह से गल चुका था। मृतक की उम्र करीब 40 साल थी। शव के ऊपर सिर्फ एक लाल रंग की निक्कर डली हुई थी।

### लोहे की रॉड व इंडो से युवक को किया घायल

यमुनानगर। गांव शेखुमाजरा में रंजिश को लेकर चार युवकों ने गांव के ही दिलदार को पीटकर घायल कर दिया। घायल का इलाज अस्पताल में चल रहा है। पुलिस ने मामले की जांच के बाद चारों आरोपियों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांव शेखुमाजरा निवासी दिलदार ने छहरोली पुलिस थाने में दी शिकायत में बताया कि उसका कुछ दिन पहले गांव के ही कादिर व हुसैन के साथ किसी बात को लेकर कहासुनी हो गई थी। उस समय अन्य लोगों ने समझा कर मामला शांत करवा दिया। मगर उसके बाद से आरोपी उससे रंजिश रखने लगे। दिलदार ने बताया कि 11 जुलाई को रात साढ़े नौ बजे वह गांव में ही किसी काम से जा रहा था। रास्ते में कादिर व हुसैन ने अपने साथियों अली हसन व नूरहसन के साथ मिलकर उसे रास्ते में रोक लिया।

### चोरी मामले में दो आरोपी गिरफ्तार

अंबाला। थाना पड़व में दर्ज जेवरात चोरी करने के मामले में पुलिस ने आरोपी आकाश व नितिन उर्फ रिंकल को गिरफ्तार किया है। आरोपी आकाश को एक दिन के रिमांड पर लिया गया है। रिमांड के दौरान आरोपी आकाश से चोरी के पैसे बरामद किए जाने हैं। चंद्रपुरी कॉलोनी के रहने वाले राजेंद्र कुमार ने 11 जुलाई 2025 को शिकायत दर्ज करवाई थी कि आरोपी ने उसके घर से सोना-चांदी जेवरात व नकदी चोरी की है। इस शिकायत पर पुलिस ने मामला दर्ज किया था।

### प्राथमिकता के आधार पर हो शिकायतों का समाधान

अंबाला। नगराधीश अभिषेक गर्ग ने कहा कि समाधान शिविर में आम नागरिकों द्वारा जो भी शिकायतें पहुंचती हैं संबंधित विभाग प्राथमिकता के आधार पर उनका समाधान करवाना सुनिश्चित करें। लोगों की समस्याओं के समाधान करने में किसी भी तरह की अनावश्यक देरी नहीं होनी चाहिए। नगराधीश सोमवार को उपायुक्त कार्यालय के सभागार में आयोजित समाधान शिविर की अध्यक्षता कर रहे थे। इस मौके पर उन्होंने समाधान शिविर में पहुंचे लोगों की समस्याओं को सुनकर समाधान किया। जिन शिकायतों का समाधान नहीं हो पाया जांच के लिए उन्हें मार्क किया गया है।

### पाकिस्तान जाने के लिए करें आवेदन

अंबाला। नगराधीश अभिषेक गर्ग ने बताया कि श्री गुरु नानक देव की जयंती पर पाकिस्तान जाने के इच्छुक श्रद्धालु 8 अगस्त 2025 तक उपायुक्त कार्यालय में आवेदन कर सकते हैं। उन्होंने बताया कि प्रति वर्ष श्री गुरु नानक देव की जयंती पर जो श्रद्धालु पाकिस्तान जाते हैं। आवेदन करने वाले श्रद्धालुओं के लिए गृह मंत्रालय से अनुमति लेनी होती है। इसलिए जो श्रद्धालु पाकिस्तान जाने के इच्छुक हैं वे 8 अगस्त 2025 तक आवेदन जमा करवा सकते हैं।

# बिजली कनेक्शन काटने पर एसडीओ को कर दिया था सस्पेंड, विरोध पर उतरे कर्मियों कार्रवाई वापस न होने पर आंदोलन की दी चेतावनी, किया जमकर प्रदर्शन

- मंत्री विज के आदेशों पर दोबारा से मीटर लगा दिए
- कर्मचारियों ने कहा-बिना पुख्ता जांच के की गई कार्रवाई

हरिभूमि न्यूज अंबाला

बर्फखाना जमीन पर विवाद में मीटर कनेक्शन काटने के बाद बिजली विभाग के एसडीओ को सस्पेंड करने के विरोध में बिजली कर्मचारी सड़क पर उतर आए। कर्मचारियों ने कार्रवाई के विरोध में जमकर प्रदर्शन किया। इस दौरान कर्मचारियों ने आंदोलन की चेतावनी दी है। दरअसल अंबाला कैंट में बर्फ खाना की जमीन को लेकर विवाद लगातार बढ़ता जा रहा है।



अंबाला। एसडीओ को सस्पेंड करने पर विरोध प्रदर्शन करते बिजली निगम के कर्मचारियों। फोटो: हरिभूमि

नारेबाजी की। इस दौरान बिजली कर्मचारियों का कहना है कि अधिकारियों ने बिना जांच पड़ताल किए उसको सस्पेंड कर दिया गया है। गुस्ताफ बिजली कर्मचारियों ने एलान कर दिया है कि अब वह बड़ी रणनीति बनाएंगे और जब तक जिम्मेदार को इस मामले में सस्पेंड नहीं किया

जाएगा, तब तक वह आंदोलन करेंगे। बता दें कि बर्फखाना में 85 साल से रहे परिवार का मीटर उतारने के मामले में कार्रवाई हुई थी। ऊर्जा मंत्री अनिल विज के निर्देश पर एसडीओ गुरविंदर सिंह को निलंबित बनाएंगे और जब तक जिम्मेदार को इस मामले में सस्पेंड नहीं किया

गया था। शनिवार को बिजली मंत्री अनिल विज जनता की समस्याओं को सुन रहे थे। इस दौरान बर्फखाना में काफी समय से किराए पर रह रहे लोगों के मीटर को उतारने का मुद्दा आया। जिसके बाद मंत्री ने खुद एसडी को फोन कर मीटर लगाने के लिए कहा था।

### निलंबित एसडीओ को पंचकूला किया अटैच

अंबाला। ऊर्जा मंत्री अनिल विज के निर्देश पर एसडीओ गुरविंदर सिंह को निलंबित कर दिया गया है। विभाग की ओर से निलंबन के आदेश जारी कर दिए गए हैं। शनिवार को बिजली मंत्री अनिल विज ने जनता दरबार में आई शिकायत के बाद एसडीओ के खिलाफ कार्रवाई के आदेश दिए थे। एसडीओ गुरविंदर सिंह ऑपरेशन, सब-डिवीजन, नंबर-2, उत्तर हरियाणा बिजली वितरण निगम, अंबाला कैंट में तैनात थे। अब उनको मुख्यालय एसडी, ऑपरेशन सर्कल, उत्तर हरियाणा बिजली वितरण निगम, पंचकूला से अटैच कर दिया गया है। बता दें कि बर्फखाना में रहने वाले एक परिवार वे मंत्री अनिल विज से उनका सालों पुराना मीटर का कनेक्शन काटने का आरोप लगाया था। परिवार ने बताया कि न तो उनका कोई बिल पेंडिंग है न ही निगम के साथ किसी तरह का कोई विवाद है। इस पर विज ने आदेश दिए कि जिसने मीटर उतारा उस पर कार्रवाई करो। अगर वो उद्योगपति डिफाल्टर है तो निगम के अनुसार कार्रवाई करो। विज ने बिजली विभाग के अधिकारियों को चेतावनी देते हुए कहा था कि सुधर जाओ वरना मुझे सुधारना आता है। इससे पहले विज पिछले दिनों एक एसडीएम को भी निलंबित कर चुके हैं।

## हाड़वे पर गांव पांजपुर के पास हुआ हादसा

# कार की टक्कर लगने से व्यक्ति की मौत

हरिभूमि न्यूज यमुनानगर

कैल-कलानौर बाईपास हाड़वे पर गांव पांजपुर के पास कार की टक्कर लगने से व्यक्ति की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार पंजाब के जिला बरनाला के गांव तपा मंडी निवासी संदीप सिंह ने सदर यमुनानगर पुलिस थाने में दी शिकायत में बताया कि उसका पिता 51 वर्षीय प्रेम सिंह किसी काम से आया था। जब रविवार को कैल कलानौर बाईपास हाड़वे पर गांव पांजपुर के पास सड़क क्रॉस करने लगा। इस दौरान तेज गति से आ रही कार ने उसके पिता को टक्कर मार दी। जिससे उसका पिता गंभीर रूप से घायल हो गया। हादसे के बाद



आरोपी चालक कार मौके पर छोड़कर फरार हो गया। आसपास के लोगों ने उसके पिता को गंभीर हालत में अस्पताल में भर्ती करवाया। जहां पर उसके पिता की मौत हो गई। हादसे की सूचना मिलते ही पुलिस मौके पर पहुंची। पुलिस ने उन्हें फोन कर हादसे की सूचना दी। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी।

## इसराना में पूर्व फौजी के घर पर चोरों ने किया हाथ साफ

इसराना। थाना इसराना क्षेत्र में गांव शाहपुर में एक पूर्व फौजी के घर की चोरी का सामना आया है। पूर्व फौजी बलवीर सिंह अपने परिवार के साथ सोनीपत में बेटे से मिलने गए थे। वापस लौटने पर उन्हें घर का दरवाजा और खिड़की खुली मिली। पंडित ने पुलिस को शिकायत दी है। बलवीर सिंह ने बताया कि जब वह घर पहुंचे तो अंदर का नजारा देख परिवार के होश उड़ गए। अलमारी खुली थी और जर्जरी कागजात इधर-उधर बिखरे पड़े थे। चोर एक सोने की अंगूठी, एक सोने की चेन, दो चांदी की अंगूठियां और 10 हजार रुपये नकद लेकर फरार हो गए। बलवीर सिंह के दो बेटे हैं। जिनमें से एक हरियाणा पुलिस और दूसरा चंडीगढ़ पुलिस में कार्यरत है। गत 11 जुलाई को वे अपने बड़े बेटे से मिलने सोनीपत गए थे। एक दिन रुकने के बाद जब वापस लौट



तो चोरी का पता चला। पंडित ने थाना इसराना में शिकायत दर्ज कराई है। पुलिस ने अज्ञात चोरों के खिलाफ मामला दर्ज कर उनकी तलाश शुरू कर दी है।

## कुरुक्षेत्र में दुकानदार से रंगदारी मांगने के मामले में दो आरोपी धर दबोचे

हरिभूमि न्यूज कुरुक्षेत्र

कुरुक्षेत्र पुलिस ने दुकानदार से रंगदारी मांगने के मामले में दो आरोपियों विशाल उर्फ विककी वासी सोढ़ी जिला कुरुक्षेत्र व कार्तिक उर्फ गोलू वासी दीदार नगर कुरुक्षेत्र को गिरफ्तार करने में सफलता हासिल की है। जानकारी देते हुए पुलिस प्रवक्ता ने बताया कि 8 जुलाई 25 को थाना शहर थानेसर पुलिस दी अपनी शिकायत में कुरुक्षेत्र वासी एक व्यक्ति ने बताया कि उसकी शहर कुरुक्षेत्र में दुकान पर अनजान नम्बर से व्हाट्सएप कॉल आई। फोन करने वाले ने



उसको बताया कि वह विककी सोढ़ी बोल रहा है और उससे 3 लाख रुपये मांगे और 2/3 दिन का समय दिया। कुछ दिन बाद उसके पास जब दुबारा कॉल आई तो और उससे 10 लाख की मांग की। मना करने पर उसे मजा चखाने की धमकी दी। 7 जुलाई को शाम की घण्टी उसके घर के पास 2/3 कारों में सवार लडकों

### कई मामले दर्ज

अपरध अन्वेषण शाखा-2 प्रमारी निरीक्षक मोहन लाल ने बताया कि आरोपी विशाल उर्फ विककी वासी सोढ़ी के खिलाफ करीब 26 मामले दर्ज हैं। उन्होंने बताया कि आरोपी के खिलाफ पंजाब, हरियाणा के जिला कैथल, करनाल व कुरुक्षेत्र में गारपीट, लडाई-झगडे, आर्जेंट एक्ट, हत्या का प्रयास और हत्या के करीब 26 मामले दर्ज हैं।

ने उसके घर व दुकान की रैकी की और चले गये। उसके बाद उसके पास फिर से काल आई और उससे पैसे की मांग की और पैसे ना देने पर उसके परिवार को जान से मारने की धमकी दी।



## केंद्रीय ऊर्जा मंत्री मनोहरलाल आज करेंगे एडीईटीआईई की लॉन्चिंग

पानीपत। आर्य पीजी कॉलेज सभागार में मंगलवार को प्रातः 10 बजे केंद्रीय ऊर्जा, आवास एवं शहरी मामलों के मंत्री मनोहरलाल उर्जा मंत्रालय की योजना एडीईटीआईई (अदिति) मंगलवार को लॉन्च करेंगे। इस मौके पर उनके साथ प्रदेश के कैबिनेट मंत्री अनिल विज, अतिरिक्त सचिव आकाश त्रिपाठी, एसीएस ऊर्जा विभाग ए. के. सिंह और ऊर्जा विभाग के सचिव पंकज अग्रवाल उपस्थित रहेंगे। इसी को लेकर अक्षय ऊर्जा विभाग की निदेशक डॉक्टर प्रियंका सोनी ने एडीसी डॉक्टर पंकज यादव के साथ स्थानीय आर्य कॉलेज परिसर का दौरा कर संबंधित अधिकारियों को आवश्यक दिशा निर्देश दिए। विहित रहे कि यह एएसएसआई (सूक्ष्म, लघु और मध्यम उद्यम) को ऊर्जा-कुशल प्रौद्योगिकियों को अपनाने में मदद करने के लिए शुरू की जा रही है।



ऑस्ट्रेलिया क्रिकेट प्रतियोगिता के ट्रायल के लिए पहुंचे खिलाड़ी।

## डीपीएस में हुआ ऑस्ट्रेलिया क्रिकेट प्रतियोगिता के लिए ट्रायल

पानीपत। ऑस्ट्रेलिया क्रिकेट बोर्ड द्वारा 28 सितंबर से 8 अक्टूबर तक ऑस्ट्रेलिया की राजधानी कैनबरा में यूसी क्रिकेट कप टूर्नामेंट का आयोजन किया जाएगा। इसमें भाग लेने वाली इंडिया अंडर 14 व अंडर 16 क्रिकेट टीम का ट्रायल डीपीएस पानीपत सिटी में हुआ। ट्रायल में देश भर से 213 खिलाड़ियों ने भाग लिया। सिलेक्शन के लिए विशेष तौर पर हिजेंद्र राणा, पूर्व बीसीसी संविन व नेशनल सिक्टेट विकास शर्मा बीसीसीआई, एसजीएफ प्लेयर व कोच विक्रम नेहरा उपस्थित रहे।

## सावन के पहले सोमवार को जलामिषेक करते श्रद्धालु



## 722 ग्राम चरस सहित आरोपी धरा सीआईए नारायणगढ़ ने कार्रवाई को दिया अंजाम

हरिभूमि न्यूज अंबाला

नशा तस्करो के खिलाफ पुलिस निरंतर कार्रवाई कर रही है। अब पुलिस ने थाना नारायणगढ़ की हुडा कॉलोनी मोड़ से शिव कॉलोनी के रहने वाले आरोपी सोहन लाल को 722 ग्राम चरस सहित गिरफ्तार किया है। पुलिस ने आरोपी को चार दिन के रिमांड पर लिया है। रिमांड के दौरान आरोपी से गहनता से पूछताछ की जाएगी। सीआईए-नारायणगढ़ के उप-निरीक्षक जैरल सिंह ने बताया कि उन्हें सूचना मिली थी कि उपरोक्त आरोपी नशा बेचने का कार्य करता है। वह हुडा कॉलोनी मोड़ के पास मादक पदार्थ सहित किसी के इंतजार में खड़ा है। सूचना उपरांत पुलिस दल ने रेड कर आरोपी को काबू कर लिया। विधिपूर्वक तलाशी लेने पर उससे 722 ग्राम चरस बरामद की। आरोपी के खिलाफ एनडीपीएस एक्ट के तहत मामला दर्ज किया गया है। पुलिस अधीक्षक अजीत सिंह शेखावत ने कहा कि नशे के खिलाफ चलाए जा रहे अभियान में प्रत्येक व्यक्ति की सक्रिय भागीदारी अति आवश्यक है। तभी इस अभियान को



अंबाला। नशा तस्करी के आरोपी पुलिस गिरफ्त में।

सफल बनाया जा सकता है। उन्होंने कहा कि नशा गतिविधियों की सूचना हेल्पलाइन नंबर-1930 व 97299-90117 पर दी जा सकती है। सूचना देने वाले का नाम-पता गोपनीय रखा जाएगा।

## लाखों की नकदी समेत 4 तोला सोना व चांदी के आभूषण चोरी

यमुनानगर। गांव तलाकौर में चोरों ने सूने घर को निशाना बनाकर एक लाख 10 हजार रुपये की नकदी, चार तोले सोने व 34 तोले चांदी के आभूषण चोरी कर लिए। पुलिस ने मौके का मुआयना करने के बाद जर्जरी सबूत जुटाए। बाद में पुलिस ने अज्ञात चोरों के खिलाफ केस दर्ज कर कार्रवाई शुरू कर दी। गांव तलाकौर निवासी नैलम ने थाना छप्पर पुलिस को दी शिकायत में बताया कि वह रविवार को सुबह साढ़े 11 बजे घर का ताला लगाकर परिवार के सदस्यों के साथ किसी काम से बाहर गई थी। शाम को चार बजे जब वह घर वापस लौटी तो घर का ताला टूटा हुआ था अमलारी से एक लाख 10 हजार रुपये, चार तोले सोने के आभूषण तथा 34 तोले चांदी के जेवर गायब मिले। उसने चोरी की सूचना पुलिस को दी। सूचना मिलते ही पुलिस मौके पर पहुंची। पुलिस ने मौके से जर्जरी सबूत जुटाए।

## मछलियों को चारा डालने आए युवक ने पानी में तैरती देखी थी लाश अंबाला: नौरंगराय तालाब से युवक की लाश मिली, नहीं हो पाई पहचान

हरिभूमि न्यूज अंबाला

अंबाला शहर के नौरंग राय तालाब से एक शव मिला है। शव मिलने के बाद लोगों में हड़कंप मच गया। सोमवार दोपहर को शहर के नवरंग राय तालाब में करीब 35 वर्षीय युवक का शव मिला है। युवक की अभी तक पहचान नहीं हो सकी। पुलिस का कहना है डायल 112 पर किसी ने शव मिलने की जानकारी मिली थी। मौके पर पहुंची पुलिस टीम ने शव को बाहर निकलवाया और उसे शहर के सिविल हस्पताल में रखवा गया है। अब पुलिस मृतक की पहचान का प्रयास कर रही है। दोपहर को एक युवक तालाब में मछलियों को दाना डालने आया था। उसने पानी में तैर रही लाश को देखा था। इसके बाद उस युवक ने आसपास के लोगों को इसकी जानकारी दी। लोगों ने खुद लाश देखने के बाद पुलिस को इसकी सूचना दी। इसके बाद लाश को बाहर निकाला गया। बता दें कि नौरंग राय सरोवर के साथ ही



अंबाला। नौरंग राय तालाब में युवक की तैरती लाश।

लगे महावीर पार्क में भी छह दिन पहले डूबकर 2 लड़कियों की मौत हो गई थी। दोनों लड़कियां क्यूटुर कोर्स करने आई थीं। सुबह 2 घंटे की बलास लगाने के बाद दोनों पार्क घूमने चलीं गई थीं। डूबने के बाद उन्हें एक युवक ने बाहर निकाला था।

खबर संक्षेप



एससी-एसटी छात्रों को 50% फीस माफी की सुविधा

करनाल। ईंदिरा गांधी राष्ट्रीय मुक्त विश्वविद्यालय (इग्नू) ने अनुसूचित जाति और अनुसूचित जनजाति के विद्यार्थियों के लिए बड़ी राहत की घोषणा की है। विश्वविद्यालय ने बीएएम, बीकॉमएफ और बीएससीएम जैसे स्नातक पाठ्यक्रमों में 50 प्रतिशत फीस माफी का प्रावधान किया है। इग्नू के क्षेत्रीय निदेशक डॉ. धर्मपाल ने बताया कि इस योजना का लाभ उन्हीं छात्रों को मिलेगा जिनके माता-पिता या अभिभावकों की वार्षिक आय 2.5 लाख रुपये से अधिक न हो और जिनके पास वैध एससी/एसटी प्रमाणपत्र हो। आवेदन प्रक्रिया पूरी तरह ऑनलाइन है और इच्छुक अभ्यर्थी वेबसाइट के माध्यम से 15 जुलाई तक आवेदन कर सकते हैं।

नशा तस्क़र को गिरफ़्तार किया, गोलियां बरामद

असंध। जिला पुलिस की सीआईए असंध टीम ने एक और नशा तस्क़र को गिरफ़्तार कर नशीली दवाओं की तस्क़री के नेटवर्क का पर्दाफ़ाश किया है। गुप्त सूचना के आधार पर सहायक उप निरीक्षक खेमचंद की अध्यक्षता में की गई कार्रवाई में पुलिस ने आरोपी मेहरबान पुत्र बलदेव सिंह, निवासी वार्ड नंबर 10, असंध को बस स्टैंड से गिरफ़्तार किया। इससे पहले इसी मामले में आरोपी प्रवीण कुमार को पुलिस ने 11,940 लोमोटिल नशीली गोलियों के साथ गिरफ़्तार किया था। पुलिस रिमांड के दौरान हुई पूछताछ में प्रवीण कुमार ने कबूला कि उसने नशीली गोलियां अपने साथी मेहरबान से खरीदी थीं

मेधावी छात्र सम्मान समारोह 26 को

रादौर। रोटी क्लब रादौर के तत्वावधान में 26 जुलाई को कस्बा के डीएवी पब्लिक स्कूल में क्लब के 42वें स्थापना दिवस पर चौथे मेधावी छात्र सम्मान समारोह का आयोजन किया जाएगा। समारोह में दसवीं व बारहवीं कक्षा के मेधावी बच्चों को पुरस्कार देकर सम्मानित किया जाएगा। क्लब के सचिव भारत मोटिया ने बताया कि क्लब की ओर से हर वर्ष 10वीं व 12वीं कक्षा में 90 या 90 प्रतिशत से अधिक अंक प्राप्त करने वाले बच्चों को विशेष रूप से सम्मानित किया जाता है।

कष्ट निवारण समिति की बैठक 28 को

यमुनानगर। जिला लोक संपर्क एवं कष्ट निवारण समिति की बैठक का आयोजन 28 जुलाई को लघु सचिवालय में किया जाएगा। बैठक में हरियाणा के कैबिनेट मंत्री कृष्ण कुमार बेदी परिवादों की सुनवाई करेंगे। उपयुक्त पार्थ गुप्ता ने बताया कि बैठक की अध्यक्षता हरियाणा के सामाजिक न्याय एवं अधिकारिता, अनुसूचित जातियां एवं पिछड़े वर्ग कल्याण और अंत्योदय, सक्कार एवं वास्तुकला मंत्री कृष्ण कुमार बेदी करेंगे। बैठक का आयोजन 28 जुलाई को सुबह 11 बजे जिला सचिवालय के सभागार कक्ष नंबर 203 में किया जाएगा।

योग मुद्राओं का महत्व बताया

योग केवल एक कसरत नहीं, बल्कि जीवन जीने की वैज्ञानिक पद्धति: दिनेश गुलाटी

हरिभूमि न्यूज़ ► करनाल

'मेरा मिशन स्वस्थ भारत' अभियान के अंतर्गत सेक्टर 12 की नियमित योग कक्षा में सोमवार को विशेष स्वास्थ्य एवं योग सत्र का आयोजन किया गया।

योग गुरु और मिशन निदेशक दिनेश गुलाटी के नेतृत्व में सैकड़ों साधकों ने सूर्य नमस्कार, प्राणायाम, ध्रामरी, अनुलोम-विलोम, कपालभाति सहित विभिन्न योगासन का अभ्यास किया। कार्यक्रम की शुरुआत "मैं स्वस्थ, मेरा परिवार स्वस्थ, मेरा देश

26 रूटों पर दौड़ेंगी 25 बसें, हरिद्वार सेवा भी जल्द शुरू  
विधायक ने असंध बस स्टैंड  
उपकेंद्र का किया उद्घाटन



विधायक ने बस स्टैंड परिसर में 'एक पेड़ मां के नाम' अभियान के तहत पौधा लगाया।

हरिभूमि न्यूज़ ► असंध

क्षेत्र की बहुप्रतीक्षित मांग पूर्ण करते हुए सोमवार को असंध के विधायक योगेन्द्र राणा ने हरियाणा रोडवेज के असंध बस स्टैंड उपकेंद्र का विधिवत उद्घाटन किया। इस अवसर पर उन्होंने

हर साल के एक पौधा जरूर लगाएं विधायक ने इस सुविधा के लिए केंद्रीय मंत्री मनोहर लाल, मुख्यमंत्री नाथ सेनी व परिवहन मंत्री अजित विज का विशेष आभार व्यक्त किया। कार्यक्रम के उपरंत विधायक ने बस स्टैंड परिसर में 'एक पेड़ मां के नाम' अभियान के तहत पौधारोपण कर पर्यटन संरक्षण का संदेश दिया। उन्होंने कहा कि हर व्यक्ति को हर वर्ष कम से कम एक पौधा अवश्य लगाना चाहिए।

करनाल और जींद जाने वाली बसों को हरी झंडी दिखाकर रवाना किया। विधायक योगेन्द्र राणा का बस स्टैंड परिसर पहुंचने पर रोडवेज जीएम कुलदीप सिंह, टीएम रोहातस जांगड़ा, एसएस सुरेश राठौर व भाजपा पदाधिकारियों द्वारा भव्य स्वागत किया गया। विधायक ने कहा कि असंध को उपकेंद्र बनने से अब क्षेत्रवासियों को बस सेवाओं के लिए करनाल या जींद नहीं जाना पड़ेगा। फिलहाल उपकेंद्र पर 25 बसें उपलब्ध कराई गई हैं, जो प्रतिदिन दिल्ली, अमृतसर, यमुनानगर, शामली, गोहाना,

हरिद्वार और आसपास के ग्रामीण रूटों पर चलेंगी। उन्होंने कहा कि यात्रियों की सुविधा और धार्मिक भावनाओं का सम्मान करते हुए सावन माह में हरिद्वार के लिए विशेष बस सेवा शीघ्र शुरू की जाएगी। इस अवसर पर नगरपालिका चेरयरसन सुनीता रानी, भाजपा नेता हिमांशु छाबड़ा, रामावतार ज़िंदल, अमरजीत छाबड़ा, अमित राणा, डॉ. बूढीराम, बृजलाल टक्कर, विनय राणा, नरेंद्र नरवाल, कलीराम बिंदल समेत अनेक गणमान्य लोग उपस्थित रहे।

नारियों की समस्याओं को लेकर मंथन

डॉ. कृष्णा फौजी बड़ोता की अध्यक्षता में पूर्व सैनिकों ने साझा किए अनुभव

हरिभूमि न्यूज़ ► करनाल

समस्त भारतीय पूर्व सैनिक सभा की प्रदेश स्तरीय बैठक 13 जुलाई को करनाल में आयोजित की गई, जिसकी अध्यक्षता सभा के प्रदेश अध्यक्ष डॉ. कृष्णा फौजी बड़ोता ने की। बैठक का उद्देश्य पूर्व सैनिकों और वीर नारियों की समस्याओं का समाधान तलाशना तथा उन्हें योजनाओं से जोड़ना रहा। डॉ. बड़ोता ने ईसीएएस कार्ड, सीएसडी कैटिन, सैनिक बोर्ड, पेंशन से संबंधित समस्याओं और पैनाल अस्पतालों की कार्यप्रणाली पर चिंता जताई। उन्होंने आश्वासन दिया कि इन समस्याओं को उच्च



अधिकारियों के समक्ष उठाया जाएगा ताकि जमीनी स्तर पर सुविधाएं सुलभ कराई जा सकें। बैठक में कैप्टन सतवीर, सूबेदार रामस्वरूप, दयानंद अहलावत, कृष्ण डुल, मनोज सलवान, राजवंत, परमजीत कलिरामण,

देश का संविधान सर्वोपरि : विधायक

नागरिक अस्पताल इंद्री में देश में आपातकाल लगाए जाने के 50 साल पूर्ण होने पर संविधान हत्या विषय पर प्रदर्शनी लगाई

हरिभूमि न्यूज़ ► इंद्री

नागरिक अस्पताल इंद्री में देश में आपातकाल लगाए जाने के 50 साल पूर्ण होने पर संविधान हत्या विषय पर सूचना, जनसंपर्क एवं भाषा विभाग द्वारा लगाई गई प्रदर्शनी का विधायक एवं चीफ व्हिप राम कुमार कश्यप ने उद्घाटन एवं अवलोकन किया। इस मौके पर विधायक ने कहा कि देश का संविधान सर्वोपरि है और इसकी पालना व रक्षा करना हम सबका परम कर्तव्य है। संविधान के खिलाफ या उसके मूल सिद्धांतों का



इंद्री। नागरिक अस्पताल इंद्री में लगाई गई प्रदर्शनी का अवलोकन करते विधायक राम कुमार कश्यप। फोटो: हरिभूमि

उल्लंघन करने वाले कृत्यों को हम नजरअंदाज नहीं कर सकते। विधायक ने कहा कि 50 वर्ष पहले 25 जून, 1975 को हमारी लोकतांत्रिक मर्यादाओं को ताक पर रखकर आपातकाल लागू कर

वन नेशन, वन इलेक्शन का महत्व समझाया

उन्होंने वन नेशन, वन इलेक्शन की अवधारणा को भी महत्वपूर्ण बताया और कहा कि इसे देखव्यापी समर्थन मिल रहा है। उन्होंने उम्मीद जताई कि यह बिल जल्द ही पारित हो जाएगा। इससे न केवल सम्य की बचत होगी, बल्कि आवश्यक खर्चों पर भी लगाम लगेगी। इस मौके पर एसएमओ डॉ. संदीप अबरोल, एसआईपीआरओ अनुराग, डॉ. पंकज, डॉ. दीपक सहित गणमान्य व्यक्ति मौजूद रहे।

दौरान संविधान द्वारा प्रदत्त सभी मौलिक अधिकारों का हनन किया गया था। इस दौरान पत्रकारिता पर संसरीयण लगाई गई, नागरिकों की आजादी पर रोक लगा दी गई और पुरुषों की जबरन नसबंदी की गई।

भ्रमणशील विज्ञान प्रदर्शनी बस शुरू

डीईओ सुदेश टुकराल ने दिखाई हरी झंडी, 14 अगस्त तक विभिन्न स्कूलों में भ्रमण करेगी बस

हरिभूमि न्यूज़ ► नीलोखेड़ी

भारत सरकार के संस्कृति मंत्रालय के अंतर्गत कुरुक्षेत्र पैनोरमा एवं विज्ञान केंद्र द्वारा संचालित भ्रमणशील विज्ञान प्रदर्शनी बस का शुभारंभ सोमवार को प्रधानमंत्री श्री राजकीय वरिष्ठ माध्यमिक विद्यालय, नीलोखेड़ी से हुआ। कार्यक्रम की अध्यक्षता जिला शिक्षा अधिकारी सुदेश टुकराल ने की। इस अवसर पर डीईओ ने कहा कि बच्चों में वैज्ञानिक सोच विकसित करना आज की शिक्षा प्रणाली का प्रमुख उद्देश्य है। विज्ञान केवल पुस्तक



तक सीमित नहीं रहना चाहिए, बल्कि बच्चों को प्रत्यक्ष अनुभव के माध्यम से विज्ञान की जटिलताओं को सरल रूप में समझने का अवसर मिलना चाहिए। जिला विज्ञान विशेषज्ञ एवं नोडल अधिकारी दीपक वर्मा ने जानकारी देते हुए बताया कि यह बस 14 जुलाई से 14 अगस्त तक करनाल जिले के विभिन्न मॉडल संस्कृति स्कूलों और पीएम श्री स्कूलों का दौरा करेगी। इनमें तरावड़ी, करनाल, प्रेम नगर,

विधायक जगमोहन आनंद बोले- जनता की सेवा ही मेरी प्राथमिकता

विधायक ने सुनीं जनसमस्याएं, समाधान के निर्देश

हरिभूमि न्यूज़ ► करनाल

करनाल के विधायक जगमोहन आनंद ने सोमवार को भाजपा कार्यालय 'कृण कपल' में जन सुनवाई कार्यक्रम आयोजित कर आमजन की समस्याएं सुनीं। शिकायत लेकर पहुंचे नागरिकों से मिलकर उन्होंने संबंधित अधिकारियों को फोन पर दिशा-निर्देश दिए और समस्याओं के शीघ्र समाधान के आदेश दिए। विधायक ने कहा कि जनता ने उन्हें विश्वास के साथ विधानसभा भेजा है और वह विश्वास के अनुरूप कार्य करना ही



उनका पहला कर्तव्य है। उन्होंने कहा कि उनके कैम कार्यालय पर प्रतिदिन शिकायत दर्ज करने की

मनोनीत पार्श्वों से की मुलाकात, दी बधाई

इस अवसर पर उन्होंने नवातिन भाजपा जिला कार्यकारिणी के सदस्यों और मनोनीत पार्श्वों से भी मुलाकात की। उन्होंने कहा कि प्रदेश सरकार हरियाणा एक - हरियाण्टी एक के मंत्र पर खिन भेदभाव के विकास कर्णों को गति दे रही है। उन्होंने सभी कार्यकर्ताओं से सामाजिक दायित्वों को पूर्ण निष्ठा के साथ निभाने की अपील की।

सुविधा उपलब्ध है और वहां दर्ज हर समस्या पर नियमित फॉलोअप होता है।

आर्य समाज ने देश को आजाद करवाने में अनेक बलिदान दिए

# हवन कर रहे आर्य समाजियों के साथ मारपीट निंदनीय : आचार्य अनुपम

आर्य समाज ने गुरुकुल शिक्षण प्रणाली के माध्यम से महिला शिक्षा को बढ़ावा दिया आज महिलाएं छोटे बड़े सभी पदों पर कार्य कर रही

हरिभूमि न्यूज़ ▶▶ पानीपत

आर्य समाज बापौली में पुलिस के सामने हुई हिंसक घटना को लेकर आर्य बाल भारती स्कूल पर पत्रकारों से वार्ता करते हुए हरियाणा आर्य प्रतिनिधि सभा रोहतक के आचार्य अनुपम आर्य ने कहा कि आर्य समाज ने जहां देश को आजाद करवाने में अनेक बलिदान दिए हैं। वहीं आजाद देश को सही दिशा प्रदान करने और संस्कारित शिक्षा देने के सभी प्रयास किए हैं तथा राष्ट्रवाद और देशभक्ति की भावना को मजबूत



पानीपत। पत्रकारों से बातचीत करते आचार्य अनुपम आर्य व अन्य।

फोटो: हरिभूमि

बनाने के लिए विश्व में लगभग 10000 आर्य शिक्षण संस्थाएं और आर्य समाज की संस्थाएं दिन-रात प्रयास कर रही हैं। ऐसे देशभक्त आर्य समाज पर गांव बापौली में जो दुखद घटना हुई और अनेक आर्य समाजियों के साथ मारपीट हुई। कई आर्य समाजी तो जीवन मृत के साथ इस समय संघर्ष कर

रहे हैं जो बहुत शर्मनाक और निंदनीय है। ऐसे लोगों के खिलाफ कड़ी कानूनी और प्रशासनिक कार्रवाई की जानी चाहिए। उन्होंने कहा कि यह आर्य समाज की जमीन है। राजस्व रिकॉर्ड में भी यह आर्य समाज बापौली के नाम दर्ज है। उन्होंने जिला प्रशासन से मांग की है कि इन कानून का

उल्लंघन करने वाले समाज विरोधी गतिविधियों में शामिल और गांव में गुंडागर्दी करने वाले ऐसे व्यक्तियों के खिलाफ कड़ी कानूनी कार्यवाही अमल में लाई जा। प्रतिनिधि सभा रोहतक के अंतरंग सदस्य नायाब सिंह आर्य ने कहा कि आर्य समाज ने गुरुकुल शिक्षण प्रणाली के माध्यम से

**ये मौजूद रहे**  
इस घटना को लेकर शीघ्र ही एक प्रतिनिधि मंडल हरियाणा के राज्यपाल, मुख्यमंत्री नायब सिंह सैनी, शिक्षा मंत्री महीपाल दांडा, पंचायत मंत्री कृष्ण लाल पंवार तथा विधायक मनमोहन सिंह मंडाना से मेट कर इस घटना में शामिल सभी लोगों की तत्काल गिरफ्तारी की मांग करेगा। इस अवसर पर रिवाल् से मेहताब आर्य, सिवाह से गुरुदेव आर्य, डाहर से नरेन्द्र आर्य, काबड़ी रोड से दलवीर आर्य, राजाखेड़ी से राजकुमार आर्य, प्रवीण आर्य, विशाल आर्य, डॉ. रामकुमार आर्य व यशपाल शास्त्री मौजूद रहे।

महिला शिक्षा को बढ़ावा दिया आज महिलाएं छोटे बड़े सभी पदों पर कार्य कर रही हैं। गांव बापौली में महिला सरपंच चुनी गई है लेकिन सरपंच पति उसकी शक्तियों का दुरुपयोग स्वयं कर रहा है। आर्य समाज भविष्य में ऐसी घटना को बर्दाश्त नहीं करेगा और सभा आर्य समाज बापौली के साथ खड़ी है।

# कंचन सागर हुई मानद डॉक्टर की उपाधि से सम्मानित

डा. अनु कालड़ा ने उनके कौशल, कार्य अनुभव की जानकारी वहां भेजी

हरिभूमि न्यूज़ ▶▶ पानीपत

समाज सेवा में अद्वितीय वर्ष होने पर विश्व संस्कृति एवं पर्यावरण संरक्षण आयोग नई देहली की ओर से समाज सेविका कंचन सागर को समाज सेवा में सक्रिय भूमिका निभाने के लिए मानद डॉक्टर की उपाधि प्रदान की गई है। वहीं कंचन



मानद डॉक्टर की उपाधि के साथ कंचन सागर।

फोटो: हरिभूमि

सागर ने इस का सारा श्रेय अपने इष्टदेव, स्व. माता-पिता, स्व.सास-

ससुर, पति विद्या सागर भाटिया, अपनी पोती आराध्या सागर, इन्टर क्लब पानीपत मिड टाउन, नारी कल्याण समिति, डा.रमा शर्मा व डा.अनु कालड़ा को दिया है। डा.अनु कालड़ा ने उनके कौशल, कार्य अनुभव की जानकारी वहां भेजी। जापान से डा. रमा शर्मा ने अपनी अन्तर्राष्ट्रीय पत्रिका हिन्दी की गूँज से कंचन सागर से सम्बंधित सारे दस्तावेज संकलित कर के भेजे और अब उन्हें यह उपाधि प्रदान की गई।



# डीपीएस में हुआ ऑस्ट्रेलिया क्रिकेट प्रतियोगिता के लिए ट्रायल

पानीपत। ऑस्ट्रेलिया क्रिकेट बोर्ड द्वारा 28 सितंबर से 8 अक्टूबर तक ऑस्ट्रेलिया की राजधानी केनबरा में यूसी क्रिकेट कप टूर्नामेंट का आयोजन किया जाएगा। इसमें भाग लेने वाली इंडिया अंडर 14 व अंडर 16 क्रिकेट टीम का ट्रायल डीपीएस पानीपत सिटी में हुआ। ट्रायल में देश भर से 213 खिलाड़ियों ने भाग लिया। सिलेक्शन के लिए विशेष

तौर पर बिजेन्द्र राणा, पूर्व बीसीसी सचिव व नेशनल सिलेक्टर विकास शर्मा बीसीसीआई, एसजीएफ प्लेयर व कोच विक्रम नेहरा उपस्थित रहे। प्रधानाचार्या रोहिणी दहिया ने कहा कि कम आयु वर्ग के खिलाड़ियों में भी खेलने की आत्यधिक क्षमता है। उन्होंने कहा कि ऐसे बड़े स्तर का टूर्नामेंट खेलकर खिलाड़ियों में आत्म विश्वास आएगा।

# अंतरराष्ट्रीय स्तर पर 65 देशों में एक साथ मनाया गया दूसरा चूरमा दिवस

हरिभूमि न्यूज़ ▶▶ पानीपत

अंतरराष्ट्रीय जाट संसद के राष्ट्रीय संयोजक डॉ.नवीन नैन भालसी व हरियाणवी सुपर स्टार बिन्दर दनोदा ने एक साथ पानीपत आवास पर साथियों के साथ चूरमा बनाकर बताया कि दूसरा अंतरराष्ट्रीय चूरमा दिवस इस वर्ष 65 देशों में उत्साहपूर्वक मनाया गया है। इस अवसर पर उत्तर भारत के अनेक प्रमुख नेताओं और प्रशासनिक अधिकारियों ने शुभकामनाएं दीं और भारतीय पारंपरिक व्यंजनों की वैश्विक पहचान पर खुशी जताई। हरियाणा के मुख्यमंत्री नायब सैनी, इंडियन नेशनल लोकदल के राष्ट्रीय अध्यक्ष चौ.अभय सिंह चौटाला, कांग्रेस पार्टी के वरिष्ठ नेता एवं सांसद दीपेंद्र हुड्डा, राष्ट्रीय लोकतांत्रिक पार्टी प्रमुख हनुमान बेनीवाल, भारतीय किसान यूनियन के राष्ट्रीय प्रवक्ता राकेश टिक्कैत, दिल्ली पुलिस के वरिष्ठ अधिकारी सागरप्रोत हुडा, सीआरपीएफ के डीआईजी कोमल सिंह, पूर्व शिक्षा मंत्री रामबिलास शर्मा, पूर्व मंत्री जेपी दलाल, हरियाणा मुख्यमंत्री कार्यालय के विशेष



पानीपत। अंतरराष्ट्रीय चूरमा दिवस पर चूरमा बनाते डॉ.नवीन नैन भालसी व अन्य।

प्रतिनिधि वीरेंद्र बड़खालसा और चर्चित जननेता गजेन्द्र फोगाट ने इस आयोजन पर बधाई संदेश दिए हैं। वहीं डॉ.नवीन नैन भालसी ने बताया कि अंतरराष्ट्रीय चूरमा दिवस मनाने का मुख्य उद्देश्य हमारे पारंपरिक खानपान, खासकर ग्रामीण भारत के विशिष्ट व्यंजनों को वैश्विक मंच पर पहचान दिलाना है।

# चेतना मंच की काव्य गोष्ठी में पहुंचे दर्जनों कवि

पानीपत। राष्ट्रीय साहित्य चेतना मंच की मासिक गोष्ठी का आयोजन विहान ऑफिसर्स क्लब पानीपत रिफाइनरी टाउनशिप में हुआ। जिसकी अध्यक्षता वरिष्ठ साहित्यकार डॉ.एस के शर्मा ने की जबकि मुख्य अतिथि गुरुमुख सिंह वडैच रहे। विशिष्ट अतिथि प्रेमपाल सागर और डॉ.अंजू शर्मा रही। संचालन हास्य कवि मनु बदर्युनी ने किया। गोष्ठी का आरंभ आकांक्षा तिवारी ने सरस्वती वंदना के साथ किया। गोष्ठी में डॉ. एस के शर्मा, गुरुमुख सिंह वडैच, प्रेमपाल सागर, डॉ.अंजू शर्मा, मनु बदर्युनी, अनुपिंदर सिंह मनु, जय सिंह जीत, भारत भूषण वर्मा, प्रदीप सिंह दीप, आराधना सिंह अनु, डॉ. सुरेश राय सरल, राजेश कुमार, राजकुमार जायसवाल, वसीम इंडियानवी ने अपनी कविताएं प्रस्तुत की।

# पानीपत रिफाइनरी एवं पेट्रोकेमिकल कॉम्प्लेक्स ने मनाया 27वां स्थापना दिवस

हरिभूमि न्यूज़ ▶▶ पानीपत

इंडियन ऑयल की पेट्रोकेमिकल कॉम्प्लेक्स पानीपत रिफाइनरी और पेट्रोकेमिकल कॉम्प्लेक्स ने अपना 27वां स्थापना दिवस मनाया। इस अवसर पर जारी अपने संदेश में एम एल डहरीया कार्यकारी निदेशक एवं रिफाइनरी प्रमुख पीआरपीसी ने अपने सभी सहयोगियों एवं उनके परिजनों को पीआरपीसी दिवस की शुभकामनाएं एवं बधाई दी। ईडी एम एल डहरीया ने अजय कैला कार्यकारी निदेशक कोर ग्रुप मुख्य महाप्रबंधकगण, वरिष्ठअधिकारियों, अधिकारी संघ एवं कर्मचारी संघ के प्रतिनिधियों की उपस्थिति में पीआरपीसी शपथ दिलाई। इस शपथ के द्वारा पीआरपीसीएन्स से



पानीपत। स्थापना दिवस पर कर्मचारियों के आराम गृह का शुभारंभ करते अधिकारिगण।

फोटो: हरिभूमि

पीआरपीसी परिसर को और अधिक ऊंचाइयों तक ले जाने के लिए समर्पण, दृढ़ता और जुनून के साथ अपना काम जारी रखने के लिए प्रेरित किया। ए एस साहनी अध्यक्ष एवं इंडियन ऑयल और अरविंद कुमार

निदेशक रिफाइनरिज एवं अतिरिक्त प्रभार निदेशक पाइपलाइन्स ने पीआरपीसीएन्स को संदेश के माध्यम से बधाई एवं शुभकामनाएं दीं। एस के गुप्ता अध्यक्ष आईपीआरईयू तथा आशुतोष पांडे

सचिव आईओओए ने भी अपनी शुभकामनाएं दी। अपीआरपीसी के स्थापना दिवस को यादगार बनाने के लिए एक सांस्कृतिक संस्था का आयोजन डीपीएस स्कूल के छात्रों द्वारा किया गया।

# दयाल सिंह स्कूल में बैस्टिल डे मनाया

हरिभूमि न्यूज़ ▶▶ पानीपत

सेक्टर 13-17 स्थित दयाल सिंह पब्लिक स्कूल में आज बैस्टिल डे के उपलक्ष्य में कार्यक्रम का आयोजन किया गया। शुभारंभ की प्रधानाचार्या डॉ. विनीता कुमार तोमर ने किया। बच्चों ने पेन पॉट, फ्रेम, धागे द्वारा आइफिल टावर आदि बनाकर सृजनात्मक कला को प्रस्तुत किया। कार्यक्रम का मुख्य उद्देश्य फ्रांस की संस्कृति को दर्शाना रहा। कक्षा पाँचवीं के छात्रों ने अभिनय द्वारा आइफिल टावर, लुव्र म्यूजियम,



पानीपत। बैस्टिल डे पर आयोजित कार्यक्रम में भाग लेते विद्यार्थी।

फोटो: हरिभूमि

नोत्रधाम चर्च आदि फ्रांस की प्रसिद्ध प्रधानाचार्या डॉ.विनीता ने इमारतों के विभिन्न मॉडल बनाए।

संचालन तीसरी की छात्रा आस्था और हयान ने किया।

# पूर्व फौजी के घर पर चोरों ने किया हाथ साफ

इसराना। थाना इसराना क्षेत्र में गांव शाहपुर में एक पूर्व फौजी के घर की चोरी का सामने आया है। पूर्व फौजी बलवीर सिंह अपने परिवार के साथ सोनीपत में बेटे से मिलने गए थे। वापस लौटने पर उन्हें घर का दरवाजा और खिड़की खुली मिली। पीडित ने पुलिस को शिकायत दी है। बलवीर सिंह ने बताया कि जब वह घर पहुंचे तो अंदर का नजारा देख परिवार के होश उड़ गए। अलमारी खुली थी और जखूरी कागजात इधर-उधर बिखरे पड़े थे।

# भाकपा के महाधिवेशन को बैठक आयोजित

हरिभूमि न्यूज़ ▶▶ पानीपत

भारतीय कम्युनिस्ट पार्टी के 25वें राष्ट्रीय महाधिवेशन पर 21 सितम्बर को मोहाली में होनी वाली रैली में हरियाणा से हजारों की संख्या में पार्टी कार्यकर्ता शामिल होंगे। यह निर्णय आज यहां भगत सिंह स्मारक में सम्पन्न सीपीआई की हरियाणा राज्य कौंसिल की बैठक में लिया गया। बैठक की अध्यक्षता नरेश कुमार टोल ने की और सीपीआई की राष्ट्रीय सचिव एवं प्रदेश प्रभारी का. अमरजीत कौर ने वर्तमान राजनीतिक हालात



पानीपत। भाकपा की बैठक में बोलते हुए वक्ता।

फोटो: हरिभूमि

पर विस्तार से चर्चा की। बैठक में धर्मपाल सिंह चौहान, तिलक राज विनायक, हरभजन सिंह संधु, सत्येन्द्र गिरी, आरएन सिंह, पवन कुमार सैनी एडवोकेट, संतोष सैनी, डा.सुखदेव सिंह जम्मु,

मनीराम बेलरखा, राजीव वर्मा, अरुण कुमार शककरवाल, सतीश कुमार नाहड, फूल सिंह इंदौरा, विदुर फोर एडवोकेट, नीरज चौहान एडवोकेट आदि ने विचार व्यक्त किए।

# बच्चों ने सुंदर-सुंदर कविताएं सुनाई

हरिभूमि न्यूज़ ▶▶ पानीपत

विद्या भारती मॉडर्न स्कूल खादी आश्रम में नर्सरी कक्षा से दसवीं कक्षा के बच्चों के लिए कविता प्रतियोगिता व चित्रांकन प्रतियोगिता का आयोजन किया गया। जिसमें लगभग 80 बच्चों ने भाग लिया। विद्यालय की निदेशक निर्मल दत्त ने बच्चों को संबोधित करते हुए कहा कि समय समय पर ऐसी प्रतियोगिताओं की आयोजन से बच्चों में आत्मविश्वास की भावना जागृत होती है। नर्सरी से तीसरी कक्षा की कविता



पानीपत। विजेता विद्यार्थियों के साथ निदेशक निर्मल दत्त।

फोटो: हरिभूमि

प्रतियोगिता में बच्चों ने पर्यावरण व देशभक्ति पर सुंदर-सुंदर कविताएं सुनाई। जिसमें विद्या, रितिका, निशांत प्रथम स्थान पर और आकाश, रितिका दूसरे स्थान पर रहे। छठी कक्षा से दसवीं कक्षा के चित्रांकन प्रतियोगिता में कृष्ण, अनामिका व ज्योति प्रथम स्थान पर रहे तथा आदित्य, राधिका व श्याम द्वितीय स्थान पर रहे।

# भक्त शिवलिंग पर जलाभिषेक के लिए कतारबद्ध नजर आए सावन के पहले सोमवार को मंदिरों में रही श्रद्धालुओं की भीड़

सावन के पहले सोमवार पर आज भर के मंदिरों में शिवलिंग पर जलाभिषेक करने वालों का तांता लगा रहा। सुबह से ही श्रद्धालु शिवलिंग पर जलाभिषेक और पूजन के लिए कतारबद्ध नजर आए। गांव भादड़ के प्रगटेश्वर धाम, पानीपत में प्राचीन श्री देवी मंदिर, हुडा सेक्टर 13-17 मंदिर, सनौली रोड स्थित श्री काशीगिरी जी मंदिर, गांव कुराड़ के श्री शिव मंदिर समेत सभी शिव मंदिरों में भोर से ही श्रद्धालुओं की लंबी कतारें लगी थी। शास्त्रों के अनुसार सावन महीना भगवान

हरिभूमि न्यूज़ ▶▶ पानीपत

जलाभिषेक करते हैं। हालांकि सोमवार को जलाभिषेक करने वाले श्रद्धालुओं की संख्या अधिक होती है। इसलिए आज



पानीपत। सोमवार को शिवलिंग पर जलाभिषेक करते श्रद्धालु।

फोटो: हरिभूमि

शिव को अति प्रिय है इसलिए इस पूरे महीने में भगवान शिव के भक्त जिसमें बच्चे, युवा, बुजुर्ग व महिलाएं भी हर रोज शिवलिंग पर


जलाभिषेक करते हैं। हालांकि सोमवार को जलाभिषेक करने वाले श्रद्धालुओं की संख्या अधिक होती है। इसलिए आज

सावन के पहले सोमवार को श्रद्धालु पूरी श्रद्धा के साथ भगवान शिव शंकर के जयकारे लगाते नजर आए।

# बाजार उतार-चढ़ाव के बीच बढ़त बना रहे हैं आर्बिट्राज फंड्स : शैलेश जैन

पानीपत। टाटा एसेट मैनेजमेंट के फंड मैनेजर शैलेश जैन ने कहा कि मौजूदा परिदृश्य में आर्बिट्राज फंड बाजार में उतार चढ़ाव के संभावित लाभ हासिल करने और निवेशकों को प्रत्यक्ष इक्टिटी जोखिम से बचाने के लिए विशेष रूप से सक्षम हैं। बेहतर रोल स्पेड नकद वायदा मूल्य के अंतर से लाभ और निरंतर अस्थिरता ने आर्बिट्राज फंडों को उचित रिटर्न प्रदान करने में मदद की है। भले ही पारंपरिक आय स्रोत कम आकर्षक हो गए हों। इक्टिटी टैक्स रिटर्न चाहने

वाले निवेशकों के लिए, आर्बिट्राज फंड उपयुक्त विकल्प है। एसोसिएशन ऑफ म्यूचुअल फंड्स इंडिया एएमएफ आई के आंकड़ों के अनुसार अप्रैल से जून 2025 के बीच आर्बिट्राज फंडों ने 43.077 करोड़ रुपये का निवेश आकर्षित किया, जो अन्य हाइब्रिड और इक्टिटी श्रेणियों में हुए निवेश से कई अधिक है।



शैलेश जैन

न्यायालय तहसीलदार-कम-सब-नियंत्रण पानीपत। महावीर (आधार कार्ड नं.-3513 7526 5602) पुत्र श्री गोप सिंह निवामी मकान नं.-134 आबाद नगर पानीपत।

यनाम  
जनरल पब्लिक

इस इस्तहार के माध्यम से हर आम व खास को सूचित किया जाता है महावीर (आधार कार्ड नं.-3513 7526 5602) पुत्र श्री गोप सिंह निवामी मकान नं.-134 आबाद नगर पानीपत ने एक दस्तावेज पंजीकृत हेतु इस कार्यलय में पेश किया है। जिसमें स्पष्ट रूप से बताया गया है कि प्राचीन के पिता गोप सिंह पुत्र श्री योंवल सिंह का स्वर्गवास दिनांक 28/01/2016 को हो चुका है। व प्राचीन को वंदा पान भाई का स्वर्गवास काफ़ी अरसे सात पहले हो चुकी है व प्राचीन को माता सावित्री देवी का स्वर्गवास दिनांक 10/03/2009 हो चुकी है उनकी मृत्यु के बाद उनके वारिस निर्मातलित है:-

- हरिओम पुत्र 2. महावीर पुत्र 3. रेखा पुत्री 4. आशा पुत्री 5. गोप सिंह पुत्र श्री योंवल सिंह निवामी मकान नं.-134 आबाद नगर पानीपत है। इनके इलावा मृतक श्री गोप सिंह का अन्य कोई वारिस उत्तराधिकारी नहीं है। इसलिए हर आम व खास को इस इस्तहार/नोटिस के माध्यम से सूचित किया जाता है कि उत्तराधिकार के पक्ष में वारिस / उत्तराधिकारी के बावद कोई शक एव एवाज हो तो वह स्वयं/अभिपक्ष के माध्यम से इस नोटिस के प्रकाशन के उपरान्त 15 दिन के अन्दर-2 इस कार्यलय में कार्यलय के दिन अपनी आपत्ति पेश कर सकता है। अन्यथा उपरोक्त व्यक्तियों के आधार पर दस्तावेज का पंजीकरण कर दिया जायेगा। यह नोटिस बाबा इस्तहार आब दिनांक 14/7/2025 को मई इस्तहार व न्यायालय की मोकदमा द्वारा जारी किया गया। तहसीलदार-कम-सब-नियंत्रण, पानीपत।

## खबर संक्षेप

छात्रों को सेना में शामिल होने के लिए किया प्रोत्साहित

अंबाला। मेजर जनरल केपी सिंह विशिष्ट सेना मेडल अपर महानिदेशक भर्ती मुख्यालय ने सोमवार को आर्मी पब्लिक स्कूल का दौरा किया। इस अवसर पर उन्होंने युवा छात्रों को ऑफिसर स्क्रीम के तहत भारतीय सेना में शामिल होने के लिए मार्गदर्शन करने के लिए प्रेरित किया। साथ ही उन्होंने बताया कि शिक्षा के साथ-साथ अपने शारीरिक क्षमता को बनाए रखने के लिए जागरूक किया। उन्होंने कहा कि भारतीय सेना वीरता और साहस का पर्याय है।

## 15 को सुनीं जाएंगी शिकायतें

अंबाला। उत्तर हरियाणा बिजली वितरण निगम अंबाला शहर के अधीक्षक अभियंता यूएचवीएन कार्यालय में 15 जुलाई 2025 को प्रातः 11 बजे से दोपहर 1 बजे तक लोगों की बिजली संबंधी समस्याओं का समाधान किया जाएगा। इस बैठक की अध्यक्षता उत्तर हरियाणा बिजली वितरण निगम अंबाला के अधीक्षक अभियंता वीके गोयल करेंगे। कोई भी उपभोक्ता अपनी बिजली से संबंधित शिकायत यहां रख सकता है। अदालत में विचारार्थ शिकायतों पर सुनवाई नहीं होगी।

## राष्ट्रीय पार्लियामेंट में भाग लेगी कुवि की टीम

कुरुक्षेत्र। कुरुक्षेत्र विश्वविद्यालय ने 29 मार्च को विवि/महाविद्यालयों के लिए आयोजित 17वीं राष्ट्रीय युवा संसद प्रतियोगिता, 2024-25 के प्रथम स्तर पर अर्हता प्राप्त की है। संसदीय कार्य मंत्रालय, भारत सरकार द्वारा 17वीं युवा संसद प्रतियोगिता के परिणाम घोषित किए गए जिसमें आठ विवि/संस्थानों को समूह स्तर प्रतियोगिता के प्रथम स्तर के लिए विजेता घोषित किया गया है जिसमें कुरुक्षेत्र विश्वविद्यालय का नाम शामिल है।

## गौशाला में गावों के उपचार हेतु भाविप ने दी दवाइयां

पिहोवा। भारत विकास परिषद के स्थापना दिवस पर भाविप शाखा पिहोवा द्वारा हर हर महादेव रुग्ण गौशाला में सड़कों पर धावल होने वाली गावों के इलाज में काम आने वाली दवाइयां वितरित की गईं। जिसमें मेधराज गर्ग का विशेष सहयोग रहा। इसके साथ ही गाव के रहने के लिए गड़ की सेवा वेद प्रकाश गर्ग द्वारा की गई। अन्य सदस्यों ने भी इस कार्य में हिस्सा लिया। शाखा के प्रधान नवीन गर्ग ने इस विषय पर सभी को गाय की सेवा के लिए जागरूक होने का संदेश दिया और गाय की सेवा के लिए बह-चढ़कर आगे आने के लिए भी कहा।

## रोटरी क्लब ने वितरित की स्वच्छता सामग्री

शाहबाद। रोटरी क्लब शाहबाद मार्कंडा द्वारा श्रीगुरु रविदास धर्मशाला सभा को स्वच्छता सामग्री वितरित की गई। इसमें शौचालय में प्रयोग होने वाली सामग्री के अतिरिक्त और अन्य सामान दिया गया। कार्यक्रम की शुरुआत मास्टर अवतार सिंह के संबोधन से हुई। उन्होंने कहा कि रोटरी एक ऐसी संस्था है जो समाज में रहने वाले लोगों की हर सम्भव मदद करता रहता है। इस अवसर पर अस्मिस्ट गवर्नर डॉ. एस. एस. आहूजा ने कहा कि रोटरी क्लब समाज की सेवा के लिए हमेशा तत्पर रहता है।

## कालका विधायक ने मेयर शैलजा सचदेवा से की मुलाकात, ऑफिस की बहाई दी

अंबाला। कालका से भाजपा विधायक शक्ति रानी शर्मा सेक्टर-7 स्थित मेयर शैलजा सचदेवा के निवास स्थान पर पहुंचीं। उन्होंने यहां पहुंचने पर मेयर शैलजा सचदेवा को नगर निगम में नवनिर्मित कार्यालय में बैठने को लेकर बधाई दी। इस दौरान अंबाला शहर के विकास, भाजपा के संगठन व अन्य कई राजनीतिक विषयों पर उनकी चर्चा हुई। इस मुलाकात के दौरान शक्ति रानी शर्मा ने मेयर शैलजा सचदेवा के साथ अपने अनुभव साझा किए। यह बताया कि मेयर का कार्य कितना चुनौतीपूर्ण होता है। बीते 11 जुलाई को ही नगर निगम में मेयर शैलजा सचदेवा के नए कार्यालय का शुभारंभ हुआ है।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक  
ऑफिस नं.: 9253681019-20, फोन : 9253681010, 9253681005

## नप कर रहा है स्थान की तलाश

## 50 लाख की लागत से स्थापित होगी छत्रपति शिवाजी महाराज की प्रतिमा

मंत्रि अजित विज की ओर से फंड की मिली मंजूरी, पहले नेताजी सुभाषचंद्र बोस व शहीद मगत सिंह की प्रतिमा हो चुकी है स्थापित

हरिभूमि न्यूज अंबाला

अंबाला छावनी में छत्रपति शिवाजी महाराज की प्रतिमा स्थापित करने को लेकर नगर परिषद ने कार्रवाई तेज कर दी है। प्रतिमा कहाँ स्थापित की जाएगी इसके लिए परिषद की ओर से तीन संभावित स्थानों की तलाश की जा रही है। जैसे ही जगह फाइनल होगी, काम शुरू कर दिया जाएगा। परिवहन मंत्री अजित विज पहले ही प्रतिमा के लिए 50 लाख रुपये की राशि मंजूर कर चुके हैं। यह बजट प्रतिमा निर्माण और स्थापना दोनों कार्य पर खर्च किया जाएगा। बता दें कि अंबाला कैट में पहले से



अंबाला। छत्रपति शिवाजी महाराज की प्रतिमा।

## नप ने चुने तीन स्थान

नगर परिषद की ओर से तीन स्थानों को चुना जाना है। इसके लिए कसरत भी शुरू हो गई है। इसके तहत अंबाला कैट के स्वागत द्वार, फुटबाल चौक को देखा गया है, जबकि इसके अलावा महेश नगर में भी स्थान तलाश कर रहे हैं। अंबाला-दिल्ली राष्ट्रीय राजमार्ग पर शहीद स्मारक का निर्माण किया जा रहा है। यह निर्माण भी अंतिम चरण में है। इस स्मारक में देश की आजादी के लिए लड़े गए पहले स्वतंत्रता संग्राम की दास्तांन दिखाई जाएगी। इसके अलावा कई प्रतिमाएं भी स्थापित की जाएंगी।

ही नेताजी सुभाष चंद्र बोस और शहीद भगत सिंह की आदमकद प्रतिमाएं स्थापित हैं। ऐसे में छत्रपति शिवाजी की प्रतिमा तीसरी ऐतिहासिक मूर्ति होगी, जो शहर की पहचान और गौरव को और मजबूत करेगी। नगर परिषद का कहना है कि वह जल्द से जल्द इस योजना को अमल में लाना चाहता है ताकि शिवाजी महाराज जैसी ऐतिहासिक शख्सियत को उचित सम्मान दिया जा सके। अंबाला कैट में फिलहाल

प्रतिमाएं स्थापित हैं। इन में से एक सुभाष पार्क में नेताजी सुभाष चंद्र बोस की प्रतिमा लाई है। यह पार्क प्रदेश के बेहतरीन पार्कों में शुमार है जहां आसपास से काफी संख्या में लोग इस पार्क में सैर करने के लिए आते हैं। इसी तरह अंबाला कैट के लघु सचिवालय परिसर में बलिदान भगत सिंह की प्रतिमा स्थापित की है। यह दोनों प्रतिमाएं अंबाला कैट ही नहीं हर व्यक्ति को देशभक्ति का संदेश दे रही हैं।

## बरसाती पानी की वजह से निचले इलाकों में फिर हुआ जलभराव, कर्मचारियों ने शुरू किए पंप

हरिभूमि न्यूज अंबाला

सुबह अचानक शुरू हुई तेज बारिश के कारण कई इलाकों में जलभराव हो गया है। विशेष रूप से निचले इलाकों और अंडरपास में पानी जमा हो गया है, जिससे लोगों को आवागमन में परेशानी हो रही है। नगर निगम के दायों के बावजूद जल निकासी की व्यवस्था अपर्याप्त साबित हुई है। कई सड़कों पर पानी भरा हुआ है। हालांकि नगर निगम ने कई जगह पंप सेट चालू करा कर पानी निकासी का काम शुरू करा दिया है। अंबाला शहर में निचले इलाकों में खासा जलजमाव हो गया है। बराड़ा का अधोया रोड, अनाज मंडी, रेलवे अंडरपास, बीडीपीओ ऑफिस के सामने मेन रोड, बंसल पैलेस चौक के पास बराड़ा गांव की तरफ जाने वाली सड़क समेत विभिन्न क्षेत्रों में काफी पानी भर गया। इसके अलावा अंबाला शहर



अंबाला। बरसात के बाद सड़कों पर जलभराव की स्थिति।

के जंडली, लक्ष्मी नगर, इंडो अंडर पास, माता रानी चौक, जंडली अंडर पास, उत्तरांचल कॉलोनी, मॉडल टाउन रोड आदि जगहों पर जलभराव हुआ है। इससे लोगों को आवागमन में भी दिक्कतें हो रही हैं। पंप भी चालू कराए गए हैं। जल्द ही हालत सामान्य हो जाएंगे।

कहा कि अगर बाथरूम में भी एक साथ एक बाल्टी भर पानी डाल दो तो उसको निकलने में भी टाइम लगता है। यहां तो कितना बाल्टी भर पानी एकत्रित हो गया है। इसको निकालने के लिए जल्द प्रयास किए जा रहे हैं। पंप भी चालू कराए गए हैं। जल्द ही हालत सामान्य हो जाएंगे।

## बार-बार लूट की वारदातों को अंजाम देने वाला आरोपी काबू, 9 वारदातें सुलझीं

हरिभूमि न्यूज अंबाला

थाना मुलाना में दर्ज लूट के मामले में सीआईए-1 ने आरोपी अवतार सिंह उर्फ तारू को गिरफ्तार किया है। अब पुलिस रिमांड के जरिए आरोपी से गहन पूछताछ कर रही है। अब तक की पूछताछ में आरोपी ने थाना मुलाना क्षेत्र में 5 वारदातें, नगल में 1, अंबाला शहर में 1 व थाना पड़ाव में भी लूट व स्मैचिंग की वारदातों को अंजाम देने की बात कबूल की है। रिमांड के दौरान आरोपी से गहनता से पूछताछ की जा रही है। गांव गोकुलगाढ़ के रहने वाले टोनी राम ने 6 जुलाई 2025 को शिकायत दर्ज कराई थी कि गांव खानपुर अहमद के पास से आरोपी उसकी पत्नी के



अंबाला। सीआईए के हथिये चढ़ा आरोपी अवतार सिंह।

कान से सोने की बाली झपट ली। इसके बाद आरोपी फरार हो गया था। इस शिकायत पर पुलिस ने मामला दर्ज कर जांच शुरू की थी। जांच के दौरान ही सीआईए ने आरोपी को काबू कर लिया।

## पर्यावरण संरक्षण को लेकर जागरूकता बेहद जरूरी, शुरू होगा वन महोत्सव

हरिभूमि न्यूज बराड़ा

संत मोहन सिंह खालसा लबाना गर्ल्स कॉलेज में एनएसएस सेल एवं इको क्लब के संयुक्त तत्वावधान में 19 जुलाई तक 'वन महोत्सव' कार्यक्रम का आयोजन किया जा रहा है। यह कार्यक्रम इको क्लब की संयोजिका डॉ. रितु चांदना एवं एनएसएस सेल की कार्यक्रम अधिकारी डॉ. पूजा बैरागी के मार्गदर्शन में संचालित किया जा रहा है।

कार्यक्रम की शुरुआत अवसर पर प्राचार्या डॉ. दलजीत कौर विक्रं ने वन महोत्सव के महत्व पर प्रकाश डालते हुए कहा कि इस महोत्सव का



बराड़ा। कार्यक्रम में जानकारी देते हुए वक्ता।

उद्देश्य पर्यावरण संरक्षण के प्रति जन-जागरूकता बढ़ाना और वृक्षारोपण को प्रोत्साहित करना है। उन्होंने कहा कि वन महोत्सव भारत सरकार की एक सराहनीय पहल है जो प्रतिवर्ष जुलाई माह में मनाया जाता है ताकि अधिक से अधिक लोग वृक्षारोपण के लिए प्रेरित हो

सकें। इको क्लब की संयोजिका डॉ. रितु चांदना ने कहा कि पर्यावरण संरक्षण के लिए हमें सामूहिक और व्यक्तिगत स्तर पर प्रयास करने होंगे। कार्यक्रम के अंतर्गत 15 जुलाई को कॉलेज प्रांगण में शिक्षकों एवं विद्यार्थियों द्वारा वृक्षारोपण किया जाएगा।

## आरपीएफ ने यात्रियों का 20 लाख रुपये की कीमत का सामान लौटाया

विशेष टीम निमा रही है अहम भूमिका

शिकायत मिलते ही अलर्ट हो जाती है जांच टीम, यात्रा के दौरान सामान भूल जाते हैं यात्री

हरिभूमि न्यूज अंबाला

ट्रेनों में छूटे और गुम हुए सामान को ढूँढने में आरपीएफ अहम भूमिका निभा रही है। पिछले छह माह में टीम ने लगभग 20 लाख रुपये का सामान ढूँढकर यात्रियों के सुपुर्द किया है। इसमें लैपटॉप सहित गहने व नकदी शामिल है। आरपीएफ के अंबाला छावनी स्टेशन प्रभारी रविंद्र सिंह ने बताया कि कंट्रोल से संदेश मिलने के बाद ट्रेन की लोकेशन देखी जाती है।

इसके बाद ट्रेन के आने से पहले ही टीम को प्लेटफार्म पर तैनात कर दिया जाता है ताकि यात्री के छूटे सामान को कोई अन्य न उतारकर ले जाए। इस संबंध में कई बार ट्रेन में तैनात टीटीई की भी मदद ली जाती है। ट्रेन नंबर 11057 अमृतसर एक्सप्रेस में सफर कर रही महिला का बैग कोच में रह गया। महिला आगरा कैंट से शाहबाद तक सफर कर रही थी।

शाहबाद स्टेशन पर उतरते समय महिला अपना बैग भूल गईं। इसमें पांच हजार रुपये नकद, आधार कार्ड व दो सोने की अंगुठियां, एक जोड़ी सोने के टॉपस थे। आरपीएफ पोस्ट पर जैसे ही इसकी जानकारी मिली तो कोच में

जाकर महिला का सामान ढूँढ लिया गया। सामान की कीमत लगभग डेढ़ लाख रुपये थी जोकि महिला के भाई संदीप के सुपुर्द किया गया।

इसी तरह गुरग्राम के आदित्य सत्यम ने रेलवे कंट्रोल पर संदेश दिया कि वो नई दिल्ली से कटरा के बीच चलने वाली ट्रेन नंबर 22477 में अपना बैग भूल गया है। बैग में एप्पल कंपनी का लैपटॉप, एप्पल कंपनी का आईपैड, चार्जर व अन्य सामान है। आरपीएफ तक जानकारी पहुंचते ही प्लेटफार्म पर टीम को तैनात किया गया और ट्रेन के पहुंचते ही छानबीन करके कोच से लैपटॉप ढूँढ लिया गया।

लैपटॉप की कीमत लगभग एक लाख रुपये थी। यह लैपटॉप सिटी के सुखदेव सिंह के सुपुर्द कर दिया गया। रेलवे के कंट्रोल पर यमुनानगर के कर्म सिंह ने मदद की गुहार लगाई थी। उन्होंने बताया कि उनकी बेटी मनमीत कौर का ट्रेन नंबर 13005 हावड़ा मेल में बैग छूट गया है। वो हावड़ा से यमुनानगर तक यात्रा कर रही थी। यमुनानगर स्टेशन पर उतरते समय वो अपना पिट्टू बैग कोच में ही भूल गईं। ट्रेन के अंबाला पहुंचने पर आरपीएफ ने बैग ढूँढ निकाला। बैग में एचपी कंपनी का लैपटॉप सहित अन्य सामान था। पूरे सामान की कीमत लगभग एक लाख 25 हजार रुपये थी।

## तीन महीने से एनएचएम कर्मियों को नहीं मिला वेतन

सीएमओ के जरिए स्वास्थ्य निदेशक को भेजा ज्ञापन, समस्या का समाधान करवाने का किया आग्रह

हरिभूमि न्यूज अंबाला

एनएचएम कर्मचारियों को पिछले तीन महीने से वेतन नहीं मिल पाया। इसी वजह से ज्यादातर कर्मचारियों के सामने आर्थिक संकट खड़ा है। इसी वजह से सोमवार को कर्मचारियों ने स्वास्थ्य विभाग के निदेशक को सिविल सर्जन के जरिए ज्ञापन भेजा है। कर्मचारियों के अनुसार, जब भी कभी कोई आपदा आती है तो उस समय एनएचएम कर्मचारी हमेशा पंक्ति में सबसे आगे होता है। चाहे वह बाढ़ की स्थिति हो या फिर कोविड, डेंगू, मलेरिया और चिकनगुनिया जैसी महामारी से लड़ने का समय हो। काफी लंबे समय से कर्मचारियों की तनख्वाह सही समय पर नहीं मिल पा रही है।



अंबाला। सिविल सर्जन को ज्ञापन देते कर्मचारी।

जिससे प्रत्येक कर्मचारी आर्थिक और मानसिक परिस्थिति से गुजर रहा है। कर्मचारियों का कहना है कि हर कर्मचारी के परिवार का गुजारा इसी तनख्वाह से चलता है। इसके अतिरिक्त आय का और कोई स्रोत नहीं होता है। इसी वेतन से कर्मचारी बच्चों और परिवार का भरण पोषण,

राशन, बिजली बिल, बच्चों की स्कूल फीस, मकान का किराया, मकान, वाहन, एजुकेशन के लोन की किस्त आदि भी इसी तनख्वाह से भरी जाती है। वेतन सही समय पर न मिलने के कारण हर महीने ब्याज और जुमाने का भुगतान करना पड़ता है। इस समय अंबाला में

प्रत्येक कर्मचारी बहुत ही खराब आर्थिक व मानसिक परिस्थिति से गुजर रहा है। कर्मचारियों ने सिविल सर्जन से आग्रह किया कि वे उनके मामले में हस्तक्षेप करें। सिविल सर्जन ने आश्वासन दिया कि उनकी मांग को उच्चाधिकारियों तक पहुंचाया जाएगा।

## अंतर-सदन गणित विजय में अजय सदन ने मारी बाजी



बराड़ा। अकाल एकादमी होली के गणित विभाग द्वारा अंतर-सदन गणित विजय प्रतियोगिता का सफल आयोजन किया गया। इस प्रतियोगिता का उद्देश्य विद्यार्थियों में तार्किक चिंतन, मानसिक सजगता और टीम भावना का विकास करना था, साथ ही गणित जैसे विषय को रोचक और प्रतिस्पर्धात्मक रूप में प्रस्तुत करना भी इस आयोजन का मुख्य लक्ष्य रहा। विद्यालय के चारों खंडों के विद्यार्थियों ने इस प्रतियोगिता में पूरे उत्साह और जोश के साथ भाग लिया। प्रतिभागियों ने बेहतरीन समस्या-समाधान क्षमता, तीव्र गणना कौशल और समन्वित टीम वर्क का प्रदर्शन किया। कड़े मुकाबले के बीच अजय सदन ने शानदार प्रदर्शन करते हुए प्रथम स्थान हासिल किया। विद्यालय प्रिंसिपल ने सभी प्रतिभागियों को उनकी सक्रिय भागीदारी और उत्कृष्ट प्रदर्शन के लिए बधाई दी।

## निरंतर चलाया जा रहा है फल व छायादार पौधों का रोपण अभियान

## गुदगुदी जंक्शन की ओर से 60 पौधे किए रोपित

हरिभूमि न्यूज अंबाला

सोशल ऑर्गेनाइजेशन गुदगुदी जंक्शन समूह द्वारा साप्ताहिक पौधारोपण अभियान के अंतर्गत अब तक 60 पौधे लगाए गए। इतने ही लोगों को गिपट किए गए। समूह अध्यक्ष चंद्रमौलि गौड़ के निदेशानुसार प्रोजेक्ट इंचार्ज मंदीप शर्मा के नेतृत्व में यह अभियान चलाया जा रहा है। 11 जुलाई से शुरू किए गए इस अभियान में सोमवार चौथे दिन तक राम बाग के प्राचीन शिव मंदिर, नारायणगढ़-अंबाला राजमार्ग के दोनों ओर, भगवान परशुराम गौशाला खतौली, ट्रांसपोर्ट एसोसिएशन कान्प्लेक्स और नारायणगढ़ रोड मुख्य पार्क में लगभग 60 पौधे लगाकर इतने ही पौधे लोगों को प्रदान किए गए



पौधारोपण करते संस्था के पदाधिकारी।

हैं। प्रोजेक्ट इंचार्ज मंदीप शर्मा ने बताया कि इस अभियान में हमारी तीन टीमों में कार्य कर रही हैं। पहली टीम का कार्य स्थान का चयन करके पौधे लगाने के लिए गड्डे बनाना, दूसरी टीम का काम अगले दिन पौधे लगाना और तीसरी टीम का

काम लगाए गए पौधों की देखभाल करना है। इस अभियान में स्थानीय लोगों और समाजसेवियों का भी सहयोग मिल रहा है। सर्व धर्म समाज कल्याण सोसाइटी के चेयरमैन राजेंद्र कौशिक, भगवान परशुराम गौशाला खतौली के

## ये रहे मौजूद

इस अवसर पर नवीन शर्मा, अरुण गुप्ता, दीपांशु शर्मा, साहिल शर्मा, रमेश अग्रवाल, राहुल शर्मा, प्रदीप कुमार, विनोद कुमार मलिक, सुभाष शर्मा, शीशपाल मोर, अरुण कुमार एडवोकेट, माधव कुष्णा, मन्वत शर्मा, सतीश शर्मा, संजीव कुमार, रामकुमार बिंदल, जसबीर कौर, मन्वती, अवतार कौर शामिल रहे।

प्रधान देवीराम शर्मा, समाजसेवी असीम अग्रवाल, अमरनाथ कश्यप, डॉ. संजय गौतम, तरसेम पाल शर्मा, सुरेश शर्मा आदि ने सहयोग करते हुए भगवान परशुराम गौशाला खतौली में फलदार व छायादार वृक्षों के पौधों के साथ साथ क्यारियां बनाकर सुगंधित फूलों की पौधे लगाईं।